

# Regional Urdu Text Bulletin, Chatrapati Sambhajinagar

Date: 16 February-2025

Time: 09:00-09:10 am

آکاشوانی چھترتی سمبھاجی نگر

علاقائی خبریں

تاریخ: ۱۶ فروری ۲۰۲۵ء

وقت: ۹:۰۰-۹:۱۰

\*\*\*\*\*

.....: سرخیاں

پیش ہے خاص خبروں کی سرخیاں:

☆ ٹیکسٹائل میلے ”بھارت ٹیکس 2025“ میں مہاراشٹر کے 380 کروڑ روپے کی مفاہمت پر دستخط۔

☆ غیر قانونی تبدیلی مذہب اور لوجہاد کے خلاف نئے قانون کی شقوں کا جائزہ لینے کیلئے 7 رکنی کمیٹی تشکیل۔

☆ سی بی ایس ای کے جماعت دہم اور بارہویں کے امتحانات کا آغاز۔

☆ دہلی ریلوے اسٹیشن پر کل شب ہوئی بھگدڑ میں 15 افراد ہلاک۔

اور۔۔☆ 44 روپے مراٹھواڑہ ساہتیہ سمیلن کا بھیم راؤ واگچرے کے ہاتھوں افتتاح۔

\*\*\*\*\*

اب خبریں تفصیل سے:

دہلی میں جاری ٹیکسٹائل میلے ”بھارت ٹیکس 2025“ میں مہاراشٹر کے ساتھ 380 کروڑ روپے کے معاہدوں پر دستخط کئے گئے

ہیں۔ ریاست کے پارچہ بانی صنعت کے وزیر نخبے ساوکار نے یہ اطلاع دی۔ انہوں نے بتایا کہ اس معاہدے سے ریاست میں دو ہزار سے

زائد افراد روزگار کے مواقع ملیں گے۔ اسی اثناء میں وزیر اعظم نریندر مودی آج اس میلے سے خطاب کریں گے۔ بھارت ٹیکس 2025 میں

120 ممالک کے نمائندے شرکت کر رہے ہیں۔ یہ میلہ آج اختتام پذیر ہوگا۔

\*\*\*\*\*

ریاستی حکومت نے غیر قانونی تبدیلی مذہب اور لوجہاد کے خلاف بنائے گئے نئے قانون کی دفعات کا جائزہ لینے کیلئے ڈائریکٹر جنرل آف پولس کی

زیر صدارت ایک 7 رکنی کمیٹی تشکیل دی ہے۔ اس کمیٹی میں خواتین و اطفال کی بہبود کے محکمے، اقلیتی امور کے محکمے، محکمہ قانون و انصاف، سماجی انصاف اور

خصوصی اعانت کے محکمے کے سیکریٹریز اور محکمہ داخلہ کے ڈپٹی سیکریٹری شامل ہیں۔ یہ کمیٹی جبری تبدیل مذہب اور لوجہاد کے حوالے سے ریاست کی موجودہ

صورت حال کا جائزہ لے گی۔ اس کے علاوہ اس ضمن میں موصول ہونے والی شکایات پر کارروائی تجویز کرے گی۔

\*\*\*\*\*

مرکزی ثانوی تعلیمی بورڈ سی بی ایس ای کے جماعت دہم اور بارہویں کے امتحانات کا کل سے آغاز ہوا۔ ملک کے 7 ہزار 842 اور بیرون ملک

کے 26 مراکز پر یہ امتحانات ہو رہے ہیں۔ یہ جماعت دہم کے امتحانات 18 مارچ تک اور بارہویں کے امتحانات 4 اپریل تک جاری رہیں گے۔

اسی دوران سی بی ایس ای نے امتحانات کے سبب طلباء کے نفسیاتی دباؤ کو کم کرنے کیلئے ایک کونسلنگ سروس بھی شروع کی ہے۔ یہ خدمات پیر سے ہفتے کے دوران صبح ساڑھے ۹ بجے سے شام ساڑھے ۵ بجے تک دستیاب رہیں گی۔

\*\*\*\*\*

سیاحوں کو عالمی سیر کرانے والے کیسری ٹور کے ڈائریکٹر کیسری پاٹل کل صبح ممبئی میں چل بسے وہ 90 برس کے تھے۔ کل شام شیواجی پارک شمشان بھومی میں ان کی آخری رسومات ادا کر دی گئی۔ وزیر اعلیٰ دیویندر پھڑنولیس اور نائب وزراء اعلیٰ ایکناتھ شندے اور اجیت پوار نے کیسری پاٹل کی موت پر رنج و غم کا اظہار کیا ہے۔

\*\*\*\*\*

مراٹھاریزوریشن تحریک کے رہنما منوج جرانگے پاٹل نے اپنی مجوزہ زنجیری بھوک ہڑتال موخر کر دی ہے۔ انہوں نے بتایا کہ حکومت نے ان کے دو مطالبات پر فیصلہ کر لیا ہے۔ اور بقیہ دو مطالبات پر فیصلہ کرنے کیلئے وہ حکومت کو مزید 15 دنوں کا وقت دے رہے ہیں۔ انہوں نے انتہاء دیا کہ اگر مطالبات پر مثبت پیش رفت نہیں ہوئی تو وہ دوبارہ بھوک ہڑتال کریں گے۔

\*\*\*\*\*

بی جے پی کے ریاستی صدر اور وزیر محصول چندر شیکھر باون کڑے نے کہا ہے کہ مقامی خود مختار اداروں کے آئندہ انتخابات ان کی پارٹی مہایوتی کے طور پر ہی لڑے گی۔ تاہم چند ایک فیصلے مقامی حالات کے تناظر میں بھی کئے جاسکتے ہیں۔ وہ کل چھترپتی سمبھاجی نگر میں ذرائع ابلاغ سے بات چیت کر رہے تھے۔ انہوں نے کہا کہ پارٹی رہنماؤں کے درمیان اختلافات ہو سکتے ہیں لیکن دلوں میں بغض نہیں ہو جانا چاہئے۔

\*\*\*\*\*

دہلی ریلوے اسٹیشن پر کل شب بھگدڑ مچنے سے 15 افراد ہلاک اور متعدد زخمی ہو گئے۔ مہاکبھ میلے کو جانے والی دو مجوزہ ٹرینیں منسوخ ہو جانے سے مسافروں کے ہجوم میں بھگدڑ مچ گئی۔ اس سلسلے میں جاری کردہ خبروں میں بتایا گیا ہے کہ زخمیوں کا علاج اور امدادی کام جاری ہے۔ وزیر اعظم نریندر مودی نے اس واقعے پر رنج و غم کا اظہار کیا ہے۔ سماجی رابطے پر اپنے پیغام میں وزیر اعظم نے مہلوکین کے ورثاء سے تعزیت کی اور زخمیوں کی جلد صحتیابی کی دعا بھی کی۔ وزیر ریلوے اشوینی ویشنوں نے اس واقعے کی اعلیٰ سطحی جانچ کا حکم دے دیا ہے۔

\*\*\*\*\*

چھترپتی سمبھاجی نگر سے قریب والوج میں 44 ویں مراٹھواڑہ ساہتیہ سمیلن کا افتتاح کل سمیلن کے صدر ڈاکٹر بھیم راؤ واگپورے کے ہاتھوں عمل میں آیا۔ اس موقع پر اپنے صدارتی خطبے میں انہوں نے کہا کہ عمدہ ادب کی تخلیق کیلئے مضمون نگار کا ذاتی تجربہ ضروری ہے۔ تب ہی ادب قابل مطالعہ اور حقیقت پسند ہوتا ہے۔ رابطہ وزیر بنجے شرساٹھ، مساپ کے صدر کو تک راؤ ٹھالے پاٹل استقبالیہ صدر وجے راؤت اور دیگر اہم شخصیات اس موقع پر موجود تھیں۔ یہ سمیلن آج اختتام پذیر ہوگا۔

\*\*\*\*\*

چھترپتی سمبھاجی نگر شہر کے شیواجی نگر سب وے ٹنل کا افتتاح کل رابطہ وزیر بنجے شرساٹھ کے ہاتھوں عمل میں آیا۔ اس موقع پر وزیر اتول ساوے اور رکن پارلیمان سندھیا بھومرے بھی موجود تھے۔ مراٹھواڑہ ریلوے ایکشن کمیٹی کے صدر اننت بورکر نے امید ظاہر کی ہے کہ اس ٹنل کے شروع ہونے کی وجہ سے گزشتہ دو برسوں سے اس علاقے میں ٹریفک کے مسائل اور حادثات میں کمی واقع ہوگی۔

\*\*\*\*\*

آئی سی سی کے ایک روزہ کرکٹ چیمپئن ٹرافی کیلئے روہیت شرما کی قیادت میں ہندوستانی کرکٹ ٹیم کل دوہئی روانہ ہوگی۔ ٹورنامنٹ میں بھارت کو گروپ اے میں رکھا گیا ہے۔ اور بھارت کا افتتاحی میچ 20 فروری کو بنگلہ دیش کے ساتھ ہوگا۔

\*\*\*\*\*

جالنہ میں جاری ڈیویشنل سطح کے محصول اور کھیلوں کے مقابلے میں پر بھنی کی مردوں کی کرکٹ ٹیم نے بیڑ کی ٹیم کو شکست دیکر چیمپئن شپ جیت لی ہے۔ پر بھنی کی ٹیم نے مسلسل دوسری بار یہ چیمپئن شپ جیتی ہے۔

\*\*\*\*\*

ہنگو لی شہر میں چھترپتی شیواجی مہاراج کے قد آدم مجسمے کے احاطے میں شیواجی منی مہتسو کمیٹی کی جانب سے تاریخی سکوں کی نمائش لگائی گئی ہے۔ اس نمائش میں ملکی اور غیر ملکی سکے، کرنسی نوٹوں اور ان کی تاریخ بتائی گئی ہے۔ ویبھو کوکرن نامی نوجوان نے گذشتہ دس برسوں میں یہ تاریخی سکے اور نوٹ جمع کئے ہیں۔

\*\*\*\*\*

دھاراشیو ضلع کے تلجا پور میں پولس نے ایم ڈی نامی منشیات فروخت کرنے والے تین افراد کو گرفتار کر لیا ہے۔ کارروائی میں ممنوعہ شے کی 59 پیکٹ ایک گاڑی اور موبائیل بھی ضبط کئے گئے جس کی مجموعی قیمت دس لاکھ 75 ہزار روپے بتائی جاتی ہے۔

\*\*\*\*\*

سنت سیوالال مہاراج کی 286 ویں سالگرہ کل جوش و خروش سے منائی گئی۔ واثم ضلع میں پوہرا دیوی میں 10 روزہ مختلف مذہبی پروگرام منعقد کئے گئے۔ ہنگو لی میں طبی کیمپ اور عطیہ خون کیمپ منعقد کیا گیا۔ اس موقع پر ضلع کلکٹر ابھینو گوئل کے ہاتھوں سنت سیوالال کی شبیہہ پر پھول چڑھائے گئے۔

\*\*\*\*\*

چھترپتی سمبھاجی نگر میں املاک مالکان کے ذمہ واجب الادا ٹیکس وصولی کیلئے میونسپل کارپوریشن کی جانب سے موثر مہم چلائی جا رہی ہے۔ اس ضمن میں کل گارکھیڑہ علاقے میں 32 دکانیں، ایک لائبریری اور ایک میڈیکل اسٹور کو میونسپل کارپوریشن کی ٹیم نے سیل کر دیا۔

\*\*\*\*\*

لاتور ضلع کے احمد پور تعلقے میں ایسبولنس کی ٹکر سے دو افراد ہلاک ہو گئے۔ پاڈوڑتی میں واقع پرائمری ہیلتھ سینٹر کی ایسبولنس احمد پور جاتے وقت یہ حادثہ رونما ہوا۔ اس سلسلے میں احمد پور پولس اسٹیشن میں مقدمہ درج کر لیا گیا۔

\*\*\*\*\*

.....:سرخیاں:.....

آخر میں اس پلیٹن کی خاص خبریں ایک بار پھر:

- ☆ ٹیکسٹائل میلے ”بھارت ٹیکس 2025“ میں مہاراشٹر کے 380 کروڑ روپے کی مفاہمت پر دستخط۔
- ☆ غیر قانونی تبدیلی مذہب اور لوجہاد کے خلاف نئے قانون کی شقوں کا جائزہ لینے کیلئے 7 رکنی کمیٹی تشکیل۔
- ☆ سی بی ایس ای کے جماعت دہم اور بارہویں کے امتحانات کا آغاز۔
- ☆ دہلی ریلوے اسٹیشن پر کل شب ہوئی بھگدڑ میں 15 افراد ہلاک۔
- ☆ اور۔۔۔ 44 روپے مراٹھواڑہ ساہتیہ سمیلن کا بھیم راؤ واگچورے کے ہاتھوں افتتاح۔

\*\*\*\*\*

اس کے ساتھ ہی علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔

\*\*\*\*\*